

Филиал муниципального бюджетного общеобразовательного учреждения
средняя общеобразовательная школа №5 г.Алагир в с.Бирагзанг
Алагирского района РСО-Алания

«УТВЕРЖДАЮ»
Заведующая филиалом МБОУ СОШ №5
г.Алагир в с.Бирагзанг
А.А.Каргинова



Приказ № 98 от « 01 » 09.2022 г.

РАБОЧАЯ ПРОГРАММА

по предмету «Родной язык»

4 класс



Учитель: Олисаева С.Дз.

2022-2023 учебный год

Ирон æвзаджы программæ 4 къласæн
Æмбарынгæнæн фыстæг

Ирон æвзаджы ахуырадон программæ 4-æм къласæн арæст æрцыд ног Федералон Паддзахадон Ахуырадон Стандарты (ФПАС-ы) домæнтæм гæсгæ æмæ ирон æвзаджы ахуырадон программæйы бындурыл (автортæ: Джыккайты Шамил, Хъантемыраты Ритæ, Мамиаты Изетæ, Гуæздæрты Азæ, Дзæуджыхъæу « Ир», 2005 аз)

Цыппæрæм къласы кусæн программæ арæст æрцыд ног иумæйаг паддзахадон ахуырады домæнтæм гæсгæ. Ивд æрцыдысты темæтæм гæсгæ цы сахатты бæрц лæвæрд æрцыд уыдон (къуыри – 2 сахфыццаг афæдзы хай, 1 сахат дыккаг афæдзы хай. æдæппæт – 51 сах.) æмæ уыдонмæ гæсгæ конд æрцыд къалендарон-тематикон пълан.

Бындур æвæрд цæуы скъоладзауты алывæрсыг рæзтæн¹ сæ зонындзинæдтæн; хибарæй хъуыды кæныныл ахуыр кæнынæн; ныхасы æмæ хи дарыны культурæйæн; раст хъомыладæн.

Мадæлон æвзаджы руаджы скъоладзаутæ базонынц царды æцæгдзинæдтæ, йæ сусæгдзинæдтæ.

Ахуыр æмæ хъомылады хæстæ скъолайы кæрæдзиуыл хъуамæ цæуой æнгом баст. Скъола ахуыргæнинæгты хъуамæ ифтонг кæна сæ кармæ гæсгæ хъæугæ зонындзинæдтæй, рæзын сæм кæна адæймаджы хуыздæр миниуджытæ, цæттæ сæ кæна цардмæ.

Райдайæн скъолайы хæстæн сæ ахсджиагдæр у мадæлон æвзаг ахуыр кæнын, уымæн æмæ уый у иннæ предметтæ ахуыр кæныны, националон культурæйы бындур, æргом кæны йæ адæмы миддуне, истори, йæ фыдæлты царды сусæгдзинæдтæ.

«Ирон æвзаг æмæ литературæйы программæ 1-4 кълæстæн» Дзампаты Л, Дзæуджыхъæу, ЮНЕСКО, 2018 - ы хæстæ баххæст кæныны

тыххæй пайда конд цæуы чиныг æмæ методикон амындтытæй:

Саламты Лида. Ирон æвзаг: 4 къласæн.

.Ирон æвзаг – нæ республикæйы паддзахадон æвзæгтæй иу, ирæтты мадæлон æвзаг. Ирæттæ – Республикæ Цæгат Ирыстон-Аланийы титулон наци. Куыд уырыссаг æвзаг, афтæ ирон æвзаг у филологон циклы иу хай æмæ рæзын кæны скъоладзауы коммуникативон культурæ, æххуыс ын кæны йæ ныхасы рæзтæн, уæрæх ын кæны йæ дунæмбарынад æмæ хъомыл кæны ирæтты хуыздæр традицæтæ æмæ æгъдæуттыл.

Ирæттæ сæ рæвзæрдæй фæстæмæ аудынц сæ мадæлон æвзагыл, уымæн æмæ æмбарынц: цалынмæ æвзаг цæра, уæдмæ фидар уыдзæн национ культурæ, национ хиæмбарынад.

Ног (дыккаг фæлтæры) стандартты домæнтæ сты, цæмæй Уæрæсейы цæрæг алы адæмæн дæр йæ 'взаджы кад се 'хсæн бæрзонддæр ист æрцæуа, цæхгæр фæхуыздæр уа йæ ахуыр кæныны хъуыддаг. Уыцы хæстæ та æххæст кæны райдайæн скъола.

Райдайæн скъолайы бындур æвæрд æрцæуы сывæллæтты алывæрсыг рæзтæн. Уымæ гæсгæ ирон æвзаг ахуыр кæныны хъуыддаг арæзт у ахæм нысан æмæ хæстæ сæххæст кæнынмæ:

- хъуамæ сывæллæттæ сæ кæрæдзимæ иронау дзурын сахуыр уой. Уый тыххæй та хъæуы фидар фæлтæрддзинад кæсын, фыссын æмæ хъуыды кæнынæй;
- сывæллæттæ зоной: æхсæнады адæмты 'хсæн ног ахастытæ кæй ис, иннæ æдæмы хæттыты сывæллæттæ дæр ирон æвзаг кæй ахуыр кæнынц, æмæ сæ уый кæрæдзийыл фидардæр кæй бæтты; сæ алыварс цæрæг адæмтимæ хæларæй цæрын кæй хъæуы, уый;
- иумæйаг ахуырадон зонындзинæдтæ бæрзонддæр кæнын; ныхасы рæзтыл кусын; фылдæр базонынмæ æмæ интеллект уæрæхдæр кæнынмæ тырнын;
- мадæлон æвзаджы фæрцы сывæллоны алывæрсыгæй хъомыл кæнын;
- райдайæн скъолайы сывæллæтты лингвистикон зонындзинæдтæ рæзын кæнын хуымæтæг хуызы, цæмæй кæсын фыссын базоной;
- адæймаджы хъуыздæр миниуджытыл хъомыл кæнын.
- хъазты хуызы сывæллæтты эмоционалон уавæр рæзын кæнын;
- зонындзинæдтæ фылдæр кæнынмæ тырнындзинад рæзын кæнын. Чингуытæм, иннæ ахуырадон предметтæм сæм аудыны цæстæнгас рæзын кæнын.

Скъолайы иннæ ахуырадон предметты 'хсæн ирон æвзаджы нысан у ирон æвзагæй зонындзинæдтæ фылдæр кæнын æмæ сывæллæтты æхсæны культурæ бæрзондæр кæнын:

1-аг нысан – зонындзинæдтæ фылдæр кæнын. Ам скъоладзаутæн æмбарын кæнын хъæуы æппæтдунеон наукæйы иу къабаз кæй у, йæ сæйрагдæр хæйтты йын зонын кæй хъæуы; уыцы зонындзинæдты бындурыл та аразын логикон хъуыдыкæнынад.

2-аг нысан – æхсæны культурæ бæрзонддæр кæнынмæ хауы скъоладзауты коммуникативон арæхстдзинад, ома дзургæ æмæ фысгæ ныхасы рæзт, монологон æмæ диалогон ныхас, раст æмæ æнæрæдыдæй фыссын. Уыдон иумæ сты адæймаджы иумæйаг культурæйы бæрæггæнæнтæ.

Программæйы мидис

1. Вазыгджын дзырдтæ. Иумæйаг æмбарынад вазыгджын дзырдты тыххæй. Арæхдæр цы вазыгджын дзырдтæ æмбæлынц, уыдоны растфыссынады хуымæтæг хуызтæ.

2. Ныхасы хæйттæ:

1) Номдар. Номдарты тасындзæг иууон æмæ бимрæон нымæцты. Номдарты бирæон нымæцы арæзты хицæндзтæдтæ: 1) хъæлæсон а æмæ о-йы ивынад хъæлæсон æ-мæ; 2) бирæон нымæцы фæсæфтуан т-йы дывæркæнынад, 3) æмхъæлæсонты къордæй цы

дзырдтæ фæвæййынц, уыдоны т-йы разæй хъæлæсон ы-йы фæзынд. Номдарты растфыссынад.

2) Миногон. Минонты тасындзæг. Хъуыдыйæдтæ аразгæйæ, сæ хъуыдымæ гæсгæ, хæстæг, стæй ныхмæ чи лæууы, ахæм миногонтæ æвзарын зонын.

3) Номивæг. Цæсгомон номивджытæ, сæ тасындзæг æххæст хуызы. Цæсгомон номивджытæй раст пайда кæнын ныхасы, сæ растфыссынад.

4) Мивдисæг. Мивдисæджы ивынад цæсгæмттæм æмæ нымæцтæм гæсгæ нырыккон, ивгъуыд æмæ суинаг афонты (æргомон здæхæны). Мивдисæджы кæрæтты растфыссынад. Хайыгтæ нæ æмæ нал-ы растфыссынад мивдисæгимæ.

5) Фæрсдзырд. Иумæйаг æмбарынад. Фæрсдзырдтæ иртасын ахæм фæрстытæм гæсгæ: кæм?, кæдæм?, кæцæй?, кæд?, куыд? Арæхдæр чи æмбæлы, уыцы фæрсдзырдты растфыссынад.

Дзырддуатон куыст. Хъуыдыйæдтæ æвзаргæйæ, хъуыдымæ гæсгæ æмхуызон кæнæ ныхмæвæрд номдартæ, миногонтæ æмæ мивдисджытæ æвзарын. Хъуыды бæлвырддæр æмæ аивдæр дзырдтæй аразын. Ныхас уыцы иугъæдон дзырдтæй сыгъдæг кæнын.

3. Хъуыдыйад:

1) Хъуыдыйады æмхуызон уæнгтæ бæттæгтæ æмæ, фæлæ, тæ-имæ, стæй æнæ бæттæгтæй. Ранымады интонации; æмхуызон уæнгтæ кæрæдзийæкъæдзыгæй хицæн кæнын; æмхуызон уæнгтимæ хъуыдыйæдтæ аразын.

2) Вазыгджын хъуыдыйадимæ зонгæ кæнын. Бæттæгтæ æмæ, фæлæ, та-йы фæрцы баст вазыгджын хъуыдыйæдтæ аразын зонын. къæдзыг вазыгджын хъуыдыйады.

4. Сидæн. Хъæлæсы уагæй сидæн хъуыдыйады раст кæсын. Сидæн къæдзыг æмæ хъæры нысанæй хицæн кæнын.

5. Комкоммæ ныхас.

1) Комкоммæ ныхасимæ зонгæ кæнын. Хъуыдыйæдтæ авторы дзырдты фæстæ æвæрд комкоммæ ныхасимæ.

2) Комкоммæ ныхас хъæлæсы уагæй хицæн кæнын зонын. æрхæцæн нысæнттæ комкоммæ ныхасимæ (дыстьæлф, дыкъæдзыгтæ). Комкоммæ ныхас кæм уа, ахæм хъуыдыйæдтæ аразын.

6. Афæдзы дæргъы цы æрмæг ахуыр кодтой, уый фæлхат кæнын.

1) Ныхасы рæзтыл куыст. Цы æрмæг бакастысты, уымæн пълан аразын. Текст (70-90 дзырды) сæрмагонд пъланмæ гæсгæ бæстон æмæ цыбырæй хи ныхæстæй дзурын, йæ формæ йын ивгæйæ (цæсгом, афон, комкоммæ ныхас æмæ æнд.). нывмæ гæсгæ радзырд ныффыссын. Фыстæг ныффыссын æмбалмæ, хæстæгмæ. Исты цау кæнæ фæзынд чысыл

радзырды хуызы ныффыссын. Къласы, скъолайы цардæй къулы газетмæ уацхъуыд фыссын (ома, публицистон стилæй пайда кæнын).

2) Сыгъдæгфыссынад. Иухаххон тетрады рæсугъд, раст æмæ тагъд фыссын ахуыр кæнын.

3) Контролон диктанттæн- 4 сахаты.

Цыппæрæм къласы ахуыры азы кæронмæ ахуырдаутæ хъуамæ зоной:

-вазыгджын дзырдты тыххæй æмбарынад;

-ныхасы хæйтты нысаниуæгтæ æмæ сæ грамматикон æууæлтæ: номдар, миногон, номивæг, фæрсдзырд;

-хъуыдыйады æмхуызон уæнгтæ æмæ арæхсой:

-орфографион æмæ каллиграфион æгъдауæй 70-80 дзырдæй арæзт текст раст фыссын;

-номдартæ тасындзæг кæнын;

-миногонты тасындзæджы хицæндзинæдтæ иртасынмæ;

-цæсгомон номивджытæй ныхасы раст пайда кæнынмæ;

-мивдисджытæ ифтындзæг кæнынмæ;

-фæрсдзырдтæ фæрстытæм гæсгæ иртасынмæ;

Æмхуызон уæнгтимæ хъуыдыйæдтæ аразынмæ;

-комкоммæ ныхас хъæлæсы уагæй хицæн кæнынмæ;

-исты цау кæнæ фæзынд чысыл радзырды хуызы ныффысынмæ.

Райдайæн кълæсты мадæлон æвзаг ахуыр кæныны программæ арæзт у кæрæдзиуыл баст æртæ хайæ:

1. Кæсын-фыссын ахуыр кæнын, фæсурокты кæсын æмæ ныхасы рæзт.
2. Литературон кæсынад (къласы æмæ фæсурокты) æмæ ныхасы рæзт.
3. Фонетикæ, лексикæ, грамматикæ, растфыссынад æмæ ныхасы рæзт.

Дзырдтуатон диктантты дзырдты нымæц вæййы:

- 1-аг къласы — 5 — 7;

- 2-аг къласы — 7 — 9;
- 3-аг къласы — 9 — 10;
- 4-æм къласы — 10 — 12.

Контролон диктантты дзырдты нымæц хъуамæ уа:

1-аг къласы: 8 - 10 - ахуыры азы фыццаг æмбисы æмæ 20 — 25 — афæдзы кæрон.

2-аг къласы: 25 — 30 - ахуыры азы фыццаг æмбисы, 30 — 40 — афæдзы кæрон.

3-аг къласы: 35 — 50 — ахуыры азы фыццаг æмбисы, 40 — 60 — афæдзы кæрон.

4-æм къласы: 50 — 70 — ахуыры азы фыццаг æмбисы, 60 — 80 афæдзы кæрон.

Изложениы текстæ алы къласы дæр фæвæййынц 15-20 дзырды фылдæр.

Контролон фысгæ куыстыты бæрæггæнæнтæ.

Контролон диктант.

2-4 кълæсты контролон диктантæн бæрæггæнæн æвæрд цæуы мæнæ ацы бæрцбарæнтæм гæсгæ:

Бæрæггæнæн «5» æвæрд цæуы æнæрæдыд, каллиграфимæ гæсгæ раст, аив фыст диктантæн, иу чысыл орфографион кæнæ пунктион рæдыд дзы куы уа, уæддæр.

Бæрæггæнæн «4» æвæрд цæуы 2 орфографион кæнæ 2 пунктион рæдыдæй фылдæр кæм нæ уа, ахæм диктантæн, кæнæ та æппæт куыст аив фыст нæу, ис дзы 1 орфографион æмæ 2 пунктион рæдыды, стæй срастгæндтæ æмæ каллиграфион аиппытæ.

Бæрæггæнæн «3» æвæрд цæуы, 3-5 орфографион кæнæ 6 пунктион йе та 3 орфографион æмæ 4 пунктион, 2 орфографион æмæ 5 пунктион, 4 орфографион æмæ 4 пунктион, науæд 5 орфографион рæдыдæн.

Бæрæггæнæн «2» æвæрд цæуы, 6 орфографион рæдыдæй фылдæр кæи уа, ахæм куыстæн.

Уæлæмхасæн (грамматикон) хæслæвæрд

Бæрæггæнæн «5» æвæрд цæуы, хæслæвæрдтæ иууылдæр раст æххæстгонд, куы уой, уæд.

Бæрæггæнæн «4» æвæрд цæуы, , хæслæвæрдтæн сæ 3/4 хай æххæстгонд куы уа, уæд.

Бæрæггæнæн «3» æвæрд цæуы, хæслæвæрдтæн сæ 1/2 хай æххæстгонд куы уа, уæд

Бæрæггæнæн «2» æвæрд цæуы хæслæвæрдтæн сæ фылдæр хай æххæстгонд куы нæ уа, уæд

Фиппаинаг. Уæлæмхасæн хæслæвæрд æххæст кæнгæйæ ахуыргæнинаг орфографион æмæ пунктион рæдыдтытæ куы руадза, уæд уыдон дæр банымайын хъæуы диктанти рæдыдтытимæ иумæ. Рæдыдтыты нымæц нысангонд цæуы афтæ: 1/2-орф./пункт., кæнæ та орф.-1 пункт.-2

Сæйраг домæнтæ скъоладзауты зонындзинæдтæ æмаг арæхстдзинæдтæм

Скъоладзаутæ хъуамæ зоной

- ~ 4-æм къласы ирон æвзаджы грамматикæйæ цы темæтæ сахуыр кодтой, уылонæн сæ сæйрагдæрты раиртæстытæ;
- ~ вазыгджын дзырдты тыххæй æмбарынад, сæ растфыссынад;
- ~ ныхасы хæйтты тыххæй æмбарынад;
- ~ номдарты тасындзæг иууон æмæ бирæон нымæцты, сæ растфыссынад;
- ~ миногонты нысаниуæн, сæ растфыссынад;
- ~ цæсгомон номивджытæ. Сæ тасындзг, сæ растфыссынад;
- ~ мивдисджыты ивынад цæсгæмттæм, афонтæм æмæ нымæцтæм гæсгæ;
- ~ фæрсдзырдты иумæйаг æмбарынад;
- ~ хъуыдыйады æмхуызон уæнгтæ бæттæгтæ æмæ, та, фæлæ-имæ;
- ~ вазыгджын хъуыдыйæдтæ бæттæгтæ æмæ, фæлæ, та-имæ;
- ~ сидæн, æрхæцæн нысæнттæ сидæнимæ;
- ~ комкоммæ ныхас, æрхæцæн нысæнттæ комкоммæ ныхасимæ.

Скъоладзаутæ хъуамæ арæхсой:

- ~ орфографион æмæ каллиграфион æгъдауæй 70-80 дзырдæй арæзт текст фыссынмæ;
- ~ вазыгджын дзырдтæн сæ аразæг хæйттæ бæрæг кæнынмæ;
- ~ синонимтæ æмæ антонимтæй пайда кæнынмæ;
- ~ номдартæ тасныдзæг кæнынмæ;
- ~ миногонты тасындзæджы хицæндзинæдтæ амонинмæ;

- ~ цæсгомон номивджытæй ныхасы раст пайда кæнынмæ;
- ~ мивдисджытæ ифтындзæг кæнынмæ;
- ~ фæрсдзырдтæ фæрстытæм гæсгæ иртасынмæ;
- ~ æмхуызон уæнгтимæ æнæ бæттæгтæй æмæ бæттæгтимæ хъуыдыйæдтæ аразынмæ;
- ~ бæттæгтимæ вазыгджын хъуыдыйæдтæ аразынмæ;
- ~ комкоммæ ныхас хъæлæсы уагæй хицæн кæнынмæ;
- ~ цау кæнæ фæзынд чысыл радзырды хуызы ныффыссынмæ;
- ~ сидæн хъæлæсы уагæй æмæ æрхæцæн нысæнттæй хицæн кæнынмæ;
- ~ пъланмæ гæсгæ æмæ æнæ пъланæй сочинени æмæ изложении фыссынмæ;
- ~ диалог æмæ монологон ныхас аразынмæ;
- ~ тексты сæйраг хъуыды бæрæг кæнын æмæ йæ хæйттыл дих кæнынмæ;
- ~ текстæн сæргонд хъуыды кæнынмæ;
- ~ радзырдтæ цæттæ райдайæн æмæ цæттæ кæронмæ гæсгæ ныффыссынмæ;
- ~ текстæн лексикон анализ скæнынмæ.

Дзырдурт

скъоладзауты ныхасы рæзтыл кусынаен

спайда кæнинаг дзырдтæ

4- æм кълас

Номдартæ

Абзац, алтъами, æндах, æнус, æрфыст, бастдзинад, булæ-мæргъ, дыкъæдзыгтæ, дыстьæлф, дзывылдар, дзырдурт, ерыс, зæгъинаг (хъуыдыйады уæнг), зындзинад, къахвæндаг, къæр-ных, къухдарæн, мидис, мыхуыр, намыс, номивæг, нывкæны-над, нысан, равдыст, разамонæг, развæндаг, рауадзæг, сахар, сахатгæнæг, сæлфынæг, сæргълæууæг, сидæн, тæлмац, тæлмац-гæнæг, тæрккъæвда, тымбылæг, уаддымгæ, уарзондзинад, уацмыс, уацхъуыд, уæздандзинад, уæнг, фæлварæн, фæлгонц, фæллойгæнæг, фæрсдзырд, фæсивæд, фæсномыг, фидæн, фип-паинаг, фыдæлтæ, хатдзæг, хауæн, хæслæвæрд, хурныгуылæн, хурныгуылд, хурыскаст, хурыскæсæн, хъæбул, хъæубæстæ, хъуыддаг, цавд, цæрæнбынат.

Миногонтæ

Адæмон, алыхуызон, æвзæр, æддагбынатон, æнад, æмхуызон, æрвхуыз, æргом, æмраст, æхсæнадон, дæттынон, дывæр-гонд, иртæстон, къæрцхъус, къæсхуыр, мæйрухс, мидисджын, мыхуыргонд, намысджын, номон, нырыккон, нысангонд, рауагъдадон, растæрдæ, саудалынг, саузæрдæ, сауцъар, сæрыстыр, сыгъдæгзæрдæ, сырх-сырхид, тематикой, уарзон, уæздан, урс-урсид, фæллойдон, фæллойуарзаг, фæлмæнзæрдæ, фæсарæй-наг, хæрзæгъдау, хæрзконд, хурыскæсæйнаг, хуссайраг, хуызæнон, цæдисон, цæстуынгæ.

Мивдисджытæ

Æвзарын, æлхæнын, æууæндын, æргом кæнын, æртæхын, æртонын, æрттивын, æрфыссын, бæттын, дарын (фос), дарын (æхца искæмæй), дарын (зæрдыл), дызæрдг кæнын, ерыс кæнын, иртасын, мыхуыр кæнын, ныв кæнын, равдисын, тасын-дзæг кæнын, тындзын, хатдзæгтæ кæнын.

Номивджытæ

Æз, ды, уый, мах, сымах, уыдон.

Фæрсдзырдтæ

Абон, алкæд, ам, æнæбары, æвиппайды, æдзух, æрæджиау, бынæй, дард, дæле, дæлиау, иннæрдгæй, никуы, райсом, раджы, разæй, сабыргай, тагъд, тынг, уæле, уæлиау, уырдыгмæ, уым, уырдыгæй, фале, фæсте, хæрдмæ, хинымæр, хорз.

Æнæфæхицæнгæнгæ иуæгтæ

Афтид къух цыбыр у. Æвдадзы хос. Æргом ныхас хæлардзинад нæ халы. Бар нæ дæтты. Дæ рын бахæрон. Донласт хуылыдзæй нал тæрсы. Зивæджы мад мæгуыр у. Зæрдæхудты бацæуын. Зæрдиаг салам. Иумæйаг тых дур халы. Къах æрæвæ-рæн дзы нæй. Къухтæ æруадзын. Раттæджы къух райсаг у. Раст дзырдæн æмбал нæй. Сæрæй дуæрттæ кæнын. Сæрыстыр уæвын. Сыгъæрин къухты хицау. Тыхæй ницы бакæнæн ис. Хъус да-рын. Цæсгом фæчъизи кæнын. Циныл цин æфтауын. Чысылæй-стырæй.

Къалендарон- тематикон пълан.

№	Урочы темæ	Сахæтты дих	Нымæц
1	Мыртæ æмæ дамгъæтæ.	1	
2	Алфавит	1	
3	Дæргъватин æмхъæлæсонтæ, сæ растфыссынад.	1	
4	Цавд.	1	
5	Вазыгджын дзырдтæ.	1	
6	Вазыгджын дзырдты .	1	
7	Вазыгджын дзырдты растфыссынад.	1	
8	Номдар.Номдарты ивынад хауæнтам гасгæ.Номдар.	1	
9	Гуырынон хауæн.	1	
10	Дæттынон хауæн.Иртæстон хауæн.	1	
11	Арæзтон хауæн. Æддагбынатон хауæн.	1	
12	Цæдисон хауæн.Хуызæнон хауæн.	1	
13	Номдарты тасындзæг бирæон нымæцы.	1	
14	Номдарты бирæон нымæцы арæзты хицæндзинæдтæ.	1	
15	Номдарты растфыссынад.	1	
16	Бæрæг кæнæм, цы базыдтам уый.(Диктант)	1	
17	Рæдыдтытыл куыст.Миногон.Сæ хъуыдымæ гæсгæ хæстæг æмæ ныхмæвæрд миногонтæ.	1	
18	Миногонты тасындзæг.	1	
19	Номивæг.Цæсгомон номивджытæ.	1	
20	Цæсгомон номивджыты тасындзæг.	1	
21	Цæсгомон номивджытæ фæлхат кæнын.	1	
22	Мивдисæг.Мивдисæджы афонтæ.	1	
23	Мивдисджыты ивынад нымæцтæм гæсгæ.	1	
24	Бæрæг кæнæм ,цы базыдтам уый.(Диктант)	1	
25	Мивдисджыты ивынад цасгæмттæм гæсгæ.	1	
26	Цæсгомон мивдисджыты ивынад нырыккон афоны.	1	
27	Цæсгомон мивдисджыты ивынад нырыккон афоны.	1	
28	Цæсгомон мивдисджыты ивынад ивгъуыд афоны.	1	
29	Цæсгомон мивдисджыты ивынад ивгъуыд афоны.	1	
30	Цæсгомон мивдисджыты ивынад суинаг афоны.	1	
31	Цæсгомон мивдисджыты ивынад суинаг афоны.	1	

32	Мивдисджыты растфыссынад.	1	
33	Фæрсдзырд.Фæрсдзырдты æмбарынад.	1	
34	Фæрсдзырд.	1	
35	Фæрсдзырдты растфыссынад.	1	
36	Хъуыдыйад.	1	
37	Хъуыдыйады æмхуызон уæнгтæ.	1	
38	Хъуыдыйады æмхуызон уæнгтæ.	1	
39	Вазыгджын хъуыдыйад.	1	
40	Вазыгджын хъуыдыйад.	1	
41	Вазыгджын хъуыдыйад бæттæгтимæ.	1	
42	Хъуыдыйады тыххæй рацыд æрмæг фæлхат кæнын.	1	
43	Бæргæг кæнæм, цы базыдтам, уый.(Диктант)	1	
44	Рæдыдтытыл куыст.Сидæн. Архæцæн нысæнттæ сидæны.	1	
45	Сидæн фæлхат кæнæн.	1	
46	Комкоммæ ныхас.	1	
47	Æрхæцæн нысæнттæ комкоммæ ныхасимæ.	1	
48	Рацыд æрмæг фæлхат кæнын.	1	
49	Рацыд æрмæг фæлхат кæнын.	1	
50	Рацыд æрмæг фæлхат кæнын.	1	
51	Бæрæг кæнæм ,цы базыдтам, уый.	1	